



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



ПРОГРАМА ЗА РАБОТА
НА ДРЖАВНАТА КОМИСИЈА
ЗА СПРЕЧУВАЊЕ НА КОРУПЦИЈАТА
ЗА 2021 ГОДИНА



Декември 2020 година, Скопје

Поаѓајќи од стратешките определби за целосно исполнување на надлежностите утврдени со Законот за спречување на корупцијата и судирот на интереси (во натамошниот текст ЗСКСИ), Законот за заштита на укажувачите и Законот за лобирање, имајќи ги во предвид препораките од Извештајот на ЕУ за напредокот на Република Македонија за 2020 година, Препораките на ГРЕКО од IV круг на евалуација на тема “Превенција на корупцијата кај членовите на парламентот, судите и обвинителите”, како и препораките од последниот - V круг на евалуација на тема “Спречување на корупција и промовирање на интегритет кај централната власт (највисоките извршни функции) и органите за спроведување на законот, мерките и активностите во Националната стратегија за спречување на корупцијата и судирот на интереси 2021-2025 и во Стратегијата за реформа на јавната администрација 2018-2022, Државната комисија за спречување на корупцијата (во натамошниот текст: ДКСК) согласно членот 17 точка 24 од Законот за спречување на корупцијата и судирот на интереси, ја донесе следната

**ПРОГРАМА ЗА РАБОТА
НА ДРЖАВНАТА КОМИСИЈА ЗА СПРЕЧУВАЊЕ НА КОРУПЦИЈАТА
ЗА 2021 ГОДИНА**

Мисија:

ДКСК креира антикорупциски политики и мерки применува и иницира примена на законите, поттикнува нормативно и институционално јакнење, промовира меѓуинституционална и меѓународна соработка и развива правна култура на владеење на правото и добро управување.

Визија:

Востоставен ефикасен систем за превенција и репресија на корупцијата и судирот на интереси

Ефикасното функционирање на системот согласно надлежностите утврдени со Законот за спречување на корупцијата и судирот на интереси, Законот на заштита на укажувачите и Законот за лобирање, ќе биде во фокусот на ДКСК и во 2021 година.

Како и досега, во своето постапување и работење ДКСК ќе се раководи од начелата на законитост, интегритет, еднаквост, јавност, заштита и одговорност.

Програма за работа на ДКСК за 2021 година, е насочена кон континуирано спроведување на активностите, остварување на планираните цели како чекор кон исполнување на мисијата и визијата на ДКСК.

Токму поради наведеното, Програмата за работа на ДКСК за 2021 година ќе биде фокусирана кон:

1. Следење и оценка на спроведувањето на Националната стратегија за спречување на корупцијата и судирот на интереси 2021-2025 со акционен план;
2. Спроведување на процесот на Антикорупциска проверка на легислативата;
3. Постапување по пријави со наводи за сомневања за корупција;
4. Следење на законитоста на финансирањето на политичките партии;
5. Спречување на корупцијата во политиката во изборен процес;
6. Постапување по предмети со наводи за судир на интереси;

ПРОГРАМА ЗА РАБОТА НА ДРЖАВНАТА КОМИСИЈА ЗА СПРЕЧУВАЊЕ НА КОРУПЦИЈАТА ЗА 2021 ГОДИНА

7. Следење на имотната состојба и интересите на службените лица и обезбедување на актуелност, комплетност и ажурност на добиените обрасци од надлежните институции за Регистарот за избрани и именувани лица;
8. Спроведување на прекршочни постапки во случаи на постапување спротивно на одредбите од Законот за спречување на корупцијата и судирот на интереси;
9. Подготвување и утврдување на формата на Каталогот на подароци;
10. Имплементација на Законот на заштитата на укажувачите;
11. Јакнење на целокупните капацитети на ДКСК;
12. Развивање и унапредување на соработката со граѓанските организации, фондации, научните институции и приватниот сектор;
13. Јакнење на соработката на ДКСК на мултилатерална и билатерална основа преку поврзување и соработка со антикорупциските тела во соседството и пошироко и развивање и реализација на антикорупциски проекти;
14. Јакнење на соработката на ДКСК со меѓународни организации во земјата и странство;
15. Подигнување на свеста и спроведување на обуки за спречување на корупцијата и судирот на интереси, а особено за јакнење на личниот и институционален интегритет;
16. Мониторинг и следење на ризиците согласно Стратегијата за управување со ризици и Регистарот на ризици на ДКСК;
17. Транзиција/имплементација на Системот за управување со квалитет и набавка на услуги за сертификација на Системот за управување со квалитет согласно новите барања на меѓународниот стандард ISO 9001:2015

Целите и активностите предвидени со оваа Програма се креирани и усогласени со Буџетот на ДКСК за 2021 година, Нацрт - Стратешкиот план на Државната комисија за спречување на корупцијата за 2021-2023, како и од обезбедената поддршка на меѓународни донатори за поедини проекти и активности на ДКСК. Во процесот на изготвување на Програма за работа се земаа предвид и активностите утврдени со Националната стратегија за спречување на корупцијата и судирот на интереси 2021-2025 со Акционен план за нејзина реализација (во натамошниот текст: Национална стратегија 2021-2025).

1. Следење и оценка на спроведувањето на Националната стратегија за спречување на корупцијата и судирот на интереси 2021-2025 со акционен план;

Една од основните надлежности на ДКСК е донесувањето на петгодишна Национална стратегија за спречување на корупцијата и судирот на интереси со акционен план за нејзино спроведување.

Заради исполнување на оваа надлежност, врз основа на претходно спроведена анализа на ризиците од корупција, а преку примена на широк, инклузивен и транспарентен процес на консултации со учество на претставници од јавниот и приватниот сектор, медиумите, граѓанските здруженија и фондации, експерти и претставници од релевантни меѓународни организации, во јануари 2020 година, ДКСК до Собранието ма РСМ ја достави Стратегијата за усвојување¹.

Поради расписаните Предвремени парламентарни избори за пратеници во Собранието на Република Северна Македонија, распуштањето на Собранието во февруари 2020 година, вонредната состојба до 13 јуни 2020 година, и изборниот процес кој траеше до 15 јули 2020 година, Собранието на РСМ не успеа да ја усвои предложената Национална Стратегија. Имајќи во предвид дека пред самото распуштање, Собранието на РСМ усвои повеќе закони со директни влијанија во дел од предложените мерки и активности во Националната Стратегија, ДКСК повторно спроведе инклузивен и транспарентен процес на консултации со институциите надлежни за реализација на предложените мерки и активности со цел ажурирање односно потврдување на актуелноста, важноста како и рокот за исполнување на предложените активности. На 43-та Седница одржана на ден 11.12.2020 година, ДКСК донесе ревидирана и ажурирана Националната стратегија 2021 – 2025 со акционен план и истата ја достави до Собранието на Република Северна Македонија за усвојување.

По усвојување на Националната стратегија од страна на Собранието на РСМ, кое се очекува во првиот квартал на 2021 година, ДКСК ќе пристапи кон процесот на следење на нејзино спроведување.

За следење на реализацијата на Националната стратегија, ДКСК ќе изготви нова ВЕБ апликација за периодично приирање, обработка и извештајност на податоците добиени од институциите, надлежни за имплементација на активностите предвидени во Националната стратегија.

Како основа, односно почетни податоци, за следење на Национална стратегија ќе послужат податоците и информациите обезбедени преку спроведено истражување, длабинско квалитативно перцептивно и виктимолошко, на секторите во специфичните области утврдени со Националната стратегија.

Активности за креирање на ВЕБ апликацијата и за спроведување на истражувањето е предвидено да бидат реализирани со поддршка на ИПА II Транспарентност и отчетност.

За имплементација на дел од активностите предвидени во Националната стратегија 2021 – 2025 е обезбедена поддршка од меѓународни донатори.

2. Спроведување на процесот на Антикорупциска проверка на легислативата

Антикорупциската проверка на легислативата е дел од превентивните антикорупциски мерки содржани во Стратегијата за Југоисточна Европа 2020.

Во 2019 година, Законот за спречување на корупцијата и судирот на интереси ја потврди надлежноста на ДКСК да спроведува антикорупциска проверка на законите, подзаконските акти и други

¹ Член 18 став 3 од Законот за спречување на корупцијата и судирот на интереси (Службен весник на РМ 12/19)

општи акти, согласно со Методологијата за антикорупциска проверка на легислативата. Оваа Методологија со која е утврден начинот на кој ќе се спроведува процесот на антикорупциска проверка на легислативата, е надградена односно ажурирана кон крајот на 2020.

Уште пред донесување на новиот Закон, нормативната рамка беше зајакната и со усвојување на дополнувањето на Деловникот за работа на Владата на Република Македонија, со што антикорупциската проверка на предлог законите, односно добивањето на мислење од ДКСК, стана задолжително за министерствата. Сепак сеуште е евидентно непостапувањето на надлежните институции по однос на гореспоменатите измени и дополнувања.

Во текот на 2020 година, за двете вработени лица во Одделението за АПЛ беше обезбедена потребната обука, а во процес на подготовкa е ново софтверско решение за АПЛ со кое ќе се забрза односно олесни процесот на антикорупциска проверка на легислативата.

Во рамките на ИПА проектот на ЕУ “Поддршка за државната реорганизација” компонента 2 – Подобрување на рамката на дискреционите овластувања, каде ДКСК е главен корисник на проектините активности, предвидено е да се изврши анализа на дискреционите овластувања која во 2021 година ќе се спроведе во 3 области:

- **правната рамка поврзана со вработувањето** - не само за законодавството што го покрива вработувањето на јавната администрација, туку и различните видови вработувања, како што се секторско образование, здравство, култура и др.;
- **поширок опсег на законодавство што регулира издавање на различни видови дозволи, одобрувања, особено во врска со екологијата** (дозволи за користење и испуштање во водата, градежни дозволи, за депонии итн.) и
- **законската регулатива којашто обезбедува индивидуални права и одговорности на граѓаните** (даноци, правно-имотни односи, итн.).

Во насока на поддршка на работата на ДКСК, од страна на Транспаренси Интернешенл – Македонија – (ТИ Македонија) во соработка со ДКСК, во септември 2020 се финализираше документот “Проценка на ранливост од корупција во политиките и постапките за вработување, со посебен фокус на непотизам, кронизам и клиентализам” од каде произлегоа 42 препораки со 150 предлози како основа за изготвување на нови закони. Во 2021 година ДКСК ќе обезбеди мониторинг на имплементација над овие препораки.

Покакажувајќи се како успешно искуство, а имајќи го предвид капацитетот на ДКСК од само две лица во Одделението за АПЛ, ДКСК планира во текот на 2021 година преку обезбедена поддршка од УСАИД ЦЕП и воспоставена соработка со ТИ- Македонија, да изработи уште една ваква анализа, овојпат на ранливите точки од корупција во легислативата што ги опфаќа просторното планирање, урбанизмот и градежништвото.

3. Постапување по пријави со наводи за сомневања за корупција

ДКСК согласно со надлежностите од Законот за спречување на корупцијата и судирот на интереси, во 2021 година ќе постапува по конкретни предмети со сомнеж за корупција иницирани врз основа на добиени пријави од физички и правни лица, оформени по сопствена иницијатива, врз основа на информации во медиумите (допрен глас), по извештаи за извршена ревизија од Државниот завод за ревизија како и од други надлежни институции. Тоа ќе и овозможи на ДКСК согледување на незаконски и не дозволени појави, однесувања и активности во општеството и иницирање постапки во рамки на на нејзино надлежно постапување. Од анализата на содржината на пријавите, ќе се искористи за

спроведување на проценки на ризиците по сектори.

Во случаи на утврдени основи на сомневања, ДКСК покренува иницијативи за поведување постапки пред надлежни државни органи за утврдување кривична и друг вид одговорност. Ќе се изготви статистички преглед и анализа на постапувањето на другите надлежни институции по иницијативите и препораките на ДКСК.

Заради навремено постапување по пријави со сериозни наводи за коруптивно однесување и ефикасност на преземаните мерки и активности, ДКСК изработи софтверското решение за приоретизација на пријавите чија применава во 2021 година треба да обезбеди постапување по предмети рангирани врз основа на евалуација на објективни, однапред утврдени критериуми.

4. Следење на законитоста на финансирањето на политичките партии

Согласно членот 17 точка 6 и член 31 од Законот за спречување на корупцијата и судирот на интереси, ДКСК ја следи законитоста на финансирањето на политичките партии за што носи годишен план (член 19 став 1).

ДКСК во Систематизацијата на работните места има предвидено Одделение за следење на финансирањето на политичките партии, изборните кампањи и корупција во јавните набавки, каде се предвидени 5 извршители. Планирано е две позиции да бидат пополнети во текот на 2021 година и да се обезбедат потребните обуки за ангажираните лица. До екипирањето на одделението, ДКСК во однос на следењето на законитоста на финансирањето на политичките партии ќе постапува по предмети оформени по сопствена иницијатива, по иницијатива поднесена од државни органи, политички партии или здруженија и фондации кои работат во областа на спречување на корупцијата, владеење на правото или доброто управување, а не врз основа на годишен план. Доколку сомневањата се основани, ДКСК ќе покрене иницијатива за поведување постапки за утврдување одговорност пред надлежни органи.

Заради целосно почитување на начелото на транспарентност во постапувањето на ДКСК по конкретни предмети, ДКСК е должна во рок од 60 дена да ја заврши започната постапка, да го информира лицето кое ја покренало иницијативата за испитување на финансирањето на политичката партија и да ја извести јавноста за исходот од своето надлежно постапување во конкретната постапка.

Меѓународната фондација за изборни системи – ИФЕС изрази спремност и подготвеност да обезбеди целосна поддршка за реализација на проект за креирање на платформа преку која политичките паритии, надлежните државни органи (ДКСК, ДИК, ДЗР, ААВМУ, УЈП, МФ), медиумите и фирмите кои стопанисуваат со билборди, на единствен и интегриран начин ќе можат во реално време кон сите институции да ги исполнат своите обврски во однос на: поднесување листи на кандидати за учество во изборна кампања, регистрација за рекламирање во изборен период, доставување на сите видови извештаи од политичките партии, медиуми, не само во однос на обврските кои произлегуваат од Изборниот законик, туки и за исполнување на обврските од Законот за финансирање на политичките партии.

Планирано е реализација на концептот за овој проект да започне во прво тромесечие на 2021 година, но динамиката на реализацијата ќе зависи од динамиката на планираните промени за измени и дополни во самиот Изборен законик.

5. Спречување на корупцијата во политиката во изборен процес

ДКСК покрај редовното постапување по предметите од областа на спречување на корупцијата, согласно своите надлежности утврдени во Главата четири – Спречување на корупцијата во политиката во Законот за спречување на корупцијата и судирот на интереси како и надлежностите утврдени во Изборниот законик, ќе земе активна улога во следењето на законитоста на финансирањето на изборната кампања и во следењето на законитоста на користењето, односно располагањето со буџетски средства во текот на изборниот период во 2021 година.

- Следење на законитоста на финансирањето на изборните кампањи

Имајќи во предвид дека во октомври 2021 година треба да се одржат локални избори, ДКСК ќе постапува по пријави со постоење сомневање за незаконито финансирање на изборна кампања и ќе поведува постапки за утврдување на фактичка состојба во конкретни предмети оформени по сопствена иницијатива или по приговор доставен од организатор на изборна кампања или акредитирани набљудувачи. Во случај на утврдување на основаност на сомневањето, ДКСК ќе инициира постапка за утврдување одговорност пред надлежните органи. ДКСК најдоцна во рок од три месеци од денот на завршување на изборите, до Собранието на Република Северна Македонија ќе достави посебен извештај за утврдените состојби во финансирањето на изборната кампања.

Постапувајќи согласно со своите надлежности утврдени во Изборниот законик, ДКСК ќе ги прими и ќе ги објави сите доставени финансиски извештаи од учесниците на изборната кампања и извештај за рекламиот простор искористен од секој од учесниците во изборната кампања доставени од радиодифузерите, печатените медиуми и електронските медиуми на својата веб страница, со што во целост ќе ја исполни својата законска обврска за почитување на принципот на транспарентност и ќе ги направи достапни до јавноста сите податоци со кои располага во врска со поднесените финансиски извештаи.

- Следење на законитоста на користењето на буџетските средства во изборниот период

Исто така, ДКСК има активна улога и во следењето на законитоста на користењето, односно располагањето со буџетски средства во текот на изборниот период. ДКСК ќе постапува по предмети со сомневање за прекршување на одредбите од членот 8-а и 8-б од Изборниот Законик како и на член 34 од Законот за спречување на корупцијата и судирот на интереси кои се однесуваат на забрана за употреба на буџетски средства, односно забранети дејствија на службените лица во јавните институции, кои забрани важат од денот на донесување одлука за распишување на изборите до денот на изборите. ДКСК ќе отвори постапка за утврдување на фактичка состојба во предмети оформени по сопствена иницијатива или по поднесен приговор доставен од организатор на изборна кампања. Во случај на утврдување на основаност на сомневањата во врска со прекршувања на одредбите од Изборниот законик и ЗСКСИ, ДКСК ќе инициира постапка за утврдување одговорност пред надлежните органи. ДКСК најдоцна во рок од три месеци од денот на завршување на изборите ќе му достави на Собранието на Република Северна Македонија посебен извештај за утврдените злоупотреби во финансирањето на изборната кампања и истиот ќе се објави во средствата за јавно информирање.

Во насока на јакнење на меѓуинституционалната соработка помеѓу ДКСК, Државната изборна комисија и Државниот завод за ревизија, склучен е Меморандум за соработка, чија посебна цел е постигнување на ефикасност и ефективност при спроведување на Изборниот законик преку размена на информации помеѓу трите институции за утврдени неправилности и преземени активности во врска со тие неправилности, а кои се однесуваат на доставените финансиски извештаи за приходите и

расходите на сметката за изборна кампања од страна на учесниците на изборната кампања.

- Постојана комуникација со ОБСЕ/ОДИХР Набљудувачката мисија за локалните избори 2021

Целта на ОБСЕ/ОДИХР Набљудувачката мисија е набљудување на целокупниот изборен процес што подразбира следење на сите активности вклучително и активностите кои ги преземаат државните институции во текот на изборниот период, а особено во текот на изборната кампања, преку одржување на редовни состаноци со претставници на сите релевантни чинители во изборниот процес, како и спроведување на 360 степени анализа која подразбира градење објективна слика за целиот изборен процес и усогласеност на изборите со обврските што произлегуваат од членството во ОБСЕ други меѓународни обврски и стандарди за демократски избори и со националното законодавство. Целта на комуникацијата меѓу ДКСК и ОБСЕ/ОДИХР е обезбедување на потребните информации поврзани со постапувањето на ДКСК во текот на изборната кампања на локалните избори, а кои се од интерес на Набљудувачката мисија. ДКСК следејќи го предходното позитивно искуство ќе продолжи со интензивна соработка со граѓанските организации во спроведувањето на изборниот процес за време на локалните избори 2021.

6. Постапување по предмети со наводи за судир на интереси

Согласно член 76 од Законот за спречување на корупцијата и судирот на интереси, во случај кога постои сомневање за постоење на судир на интереси, Државната комисија поведува постапка за утврдување постоење судир на интереси и тоа:

- по службена должност,
- по барање на службено лице,
- по пријава на друго лице,
- по барање на раководното лице во органот, односно институцијата каде службеното лице врши функции, јавни овластувања или службени должности и
- по анонимна пријава.

Во случај кога Државната комисија ќе констатира постоење на судир на интереси, за истото ќе ги извести службените лица и ќе побара да се отстрани судирот на интереси, по што, доколку службените лица не постапат по барањето на ДКСК, Државната комисија во утврдениот рок, без одлагање за тоа ќе го извести надлежниот орган и тоа:

- со барање да се поведе дисциплинска постапка, доколку службеното лице не е избрано или именувано лице или
- со иницијатива за разрешување/престанок на вршењето на јавните овластувања или должности, доколку службеното лице е именувано или назначено лице или
- ќе изрече мерка јавна опомена согласно членот 79 од овој закон, доколку службеното лице е лице избрано на непосредни избори.

ДКСК ќе постапува и по изјавите за интереси во случаи каде ќе утврди постоење или можен судир на интереси кај службените лица.

Согласно член 72 став 3 од Законот за спречување на корупцијата и судирот на интереси, во

случај на постоење на сомневање за судир на интереси, службените лица се должни да побараат мислења од ДКСК, по што ДКСК и во 2021 година во превентивна смисла ќе дава мислења за конкретни ситуации.

Во предметната година, ДКСК ќе продолжи да постапува по пријави со наводи за:

- постоење на кумулација на функции кај службени лица, односно повреда на член 44 од ЗСКСИ;
- вршење на дејност по престанок на функцијата на службеното лице спротивно на член 47 од ЗСКСИ;
- воспоставување на деловни односи на службеното лице со правно лице кое е во негова сопственост или во сопственост на негови блиски лица, спротивно на член 51 од ЗСКСИ;
- користење на заеми и други видови поддршка од државата од правни лица, спротивно на член 52 од ЗСКСИ;
- влијание при вработување на блиски лица од страна на службеното лице во институција спротивно на член 56 став 1 од ЗСКСИ;
- постоење на состојба на судир на интереси, во случај кога службеното лице не се изземало и не го пријавило приватниот интерес, спротивно на член 73, 74 и 75 од ЗСКСИ.

Во однос на прекршување на одредбите од Законот за спречување на корупцијата и судирот на интереси кои се однесуваат на судирот на интереси, ДКСК ќе поведе прекршочна постапка против службени и правни лица согласно своите надлежности.

ДКСК, во предметната 2021 година ќе продолжи да води евидентија согласно член 56 став 2 од Законот за спречување на корупцијата и судирот на интереси во однос на тоа кога избраните и именуваните лица во законски предвидениот рок од 10 дена ја известуваат Државната комисија за извршениот избор, именување, унапредување или вработување на службеното лице или нему близко лице.

ДКСК ќе објавува двапати годишно на својата веб страна статистички податоци за поднесени претставки во однос на злоупотреба на дискреционо право од страна на службените лица.

Во годината што следи се очекува зголемен број на поднесени изјави за интереси, а со тоа и постапување по предмети за утврдување на судир на интереси, поради одржување на редовни локални избори во 2021 година. ДКСК и во текот на 2021 година ќе врши редовна проверка на изјавите за интереси.

7. Следење на имотната состојба на службените лица и обезбедување на актуелност, комплетност и ажуарност на добиените обрасци од надлежните институции за Регистарот на избрани и именувани лица

Со членот 17 став 10 од Законот за спречување на корупцијата и судирот на интереси утврдена е надлежноста ДКСК да ја евидентира и следи имотната состојба и интересите.

До целосна примена на одредбата од член 82 став 5, односно до овозможување на електронското поднесување на единствен Образец за изјава за имотна состојба и интереси, ДКСК во однос на сите примени анкетни листови од избрани и именувани лица, поднесени по избор на функција, по престанок на функција, повторен избор и промена на функција, како и обрасците за промена на имотната состојба ќе постапува согласно член 119 став 3 и податоците од истите ќе ги внесува во базата на податоци и објавува на ВЕБ страницата на ДКСК.

Согласно Законот за спречување на корупцијата и судирот на интереси, предвиден е единствен

Образец за пријавување на имотната состојба и интересите при што е пропишано истиот да се поднесува во електронска и печатена форма. Формата и содржината на образецот ДКСК ги пропиша во јуни 2019 година, сепак неговото усвојување и примена е условена од креирање и имплементација на софтверско решение за електронско поднесување и обработка на наведените Обрасци.

Во тек се активности за обезбедување на потребните средства и согласности за реализација на овој проект. ДКСК очекува дека до крајот на март ќе заврши постапката за избор на најповолен понудувач за изработка на софтверското решение, а од 2022 година ќе започне негова имплементација.

Согласно со членот 92 од Законот за спречување на корупцијата и судирот на интереси, ДКСК е надлежна да врши проверка на вистинитоста на податоците внесени во Образецот за имотната состојба и интереси. Проверката на податоците се врши во случај кога ДКСК постапува по конкретен предмет или врз основа на Годишен план кој ДКСК го донесува согласно член 19 од Законот. Годишниот план за следење на имотната состојба и судирот на интереси за 2021 година е составен дел на оваа Програма.

Согласно член 17 точка 20 од истиот закон, ДКСК го води Регистарот на избрани и именувани лица. Податоците од Обрасците за регистарот, освен оние заштитени со закон, се јавно достапни на ВЕБ страница на ДКСК. Во 2021 година, ДКСК и понатаму ќе продолжи со верификување и објавување на обрасците за регистарот, но истовремено ќе се фокусира на изработка на ново софтверско решение со цел отстранување на увидените недостатоци. Во насока на успешно креирање на новото софтверско решение на Регистарот на избрани и именувани лица и елиминирање на воочените недостатоци и грешки од постојното софтверско решение, ДКСК преку ангажиран експерт ги утврди слабостите на сегашното и истите ќе бидат основа за изработка што пофункционално софтверско решение кое ќе ги задоволи потребите на ДКСК, но и на надворешни корисници на апликацијата.

Во текот на 2021 година ДКСК ќе ја интензивира активноста за поведување на прекршочни постапки за неисполнување на обврската за навремено доставување на образците за изјавите за имотна состојба и интереси, обрасците за промена на имотната состојба, како и на обрасците за избрани и именувани лица.

Државната комисија за спречување на корупцијата планира во 2021 година да објави тендер за изработка на електронски софтвер за поднесување на обрасците за изјава за имотна состојба и интереси, обрасците за промена на имотната состојба, обрасците за избрани и именувани лица по електронски пат како и за пристап до базите на податоци на други надлежни институции со цел брза и ефикасна проверка на вистинитоста на податоците од обрасците за изјава за имотна состојба и интереси, а во насока на овозможување на електронско поднесување на наведените обрасци согласно ЗСКСИ.

8. Спроведување на прекршочни постапки во случаи на постапување спротивно на одредбите од Законот за спречување на корупцијата и судирот на интереси

Во 2021 година, ДКСК ќе продолжи со спроведување на новата надлежност утврдена со Законот за спречување на корупцијата и судирот на интереси, која се однесува на водењето на прекршочни постапка и изрекување на прекршочни санкции.

Имено, согласно со член 114 од Законот за спречување на корупцијата и судирот на интереси за прекршоците утврдени со Законот, прекршочната постапка ја води и прекршочни санкции изрекува Прекршочната комисија во ДКСК. Членови на Прекршочната комисија се овластени службени лица во Секретаријатот со соодветен степен и вид на стручна подготовка и потребно работно искуство определени со закон, од кои најмалку еден од членовите е дипломиран правник со положен правосуден

испит. Согласно наведеното, формирана е Прекршочна комисија составена од 5 административни службеници вработени во Секретаријатот на Државната комисија.

Согласно член 114 став (4) од ЗСКСИ, членовите на Прекршочната комисија водат евиденција за издадените прекршочни платни налози и за исходот на поведените постапки.

9. Подготвување и утврдување на формата на Каталогот на подароци

Согласно Законот за спречување на корупцијата и судирот на интереси, ДКСК има законска надлежност да изготви каталог на подароци, што службените лица во државните органи, другите органи и организации ги добиваат на начин и во износ утврдени со Законот за користење и располагање со стварите во државна сопственост и со стварите во општинска сопственост, односно со Законот за вработените во јавниот сектор. Државните органи, другите органи и организации се должни да достават до Државната комисија за спречување на корупцијата копија од листата од евиденцијата за примените подароци најдоцна до 31 март во тековната година за претходната година.

Каталогот на подароци, пополнет со добиените податоци од листата од евиденцијата за примените подароци во институциите за претходната година, ДКСК го објавува на својата веб-страница.

Во насока на исполнување и унапредување на оваа надлежност ДКСК преку IPA 2020 има обезбедено поддршка за изготвување на софтверско решение - Каталог на подароци, со кое ќе се обезбеди електронско пријавување на подароците со релевантните податоци компатибилно со Уредбата за критериумите, начинот на давање и примање дарови, пријавување на даровите, начинот на проценка на даровите, начинот на доплата на личен дар како и користењето, чувањето и евиденција на стварите што станале државна сопственост по пат на дар, а која се очекува да се усвои од Владата на Република Северна Македонија.

Третирајќи го како едно од елементите на системот на интегритет, ДКСК преку е-учењето во модулите за интегритет и етика, ќе работи на подигање на знаењето и свеста за подароците на јавната администрација, а преку спроведување на соодветни обуки, тренинзи, организирање дебати и/или округли маси ќе се работи на подигање на разбирањето и свеста на членовите на Собранието, избраните и именуваните лица, јавните обвинители и судии. Ова особено имајќи предвид дека моменталните законски решенија се многубројни и не се соодветно искомуницирани.

10. Имплементација на Законот на заштитата на укажувачите

Со оглед на фактот дека со Законот за заштита на укажувачите ДКСК е една од водечките институции во неговата имплементација, ДКСК во 2021 година ќе преземе активности во насока на негова поголема примена. За таа цел во рамките на едногодишната Кампања за интегритет ќе започне со имплементација на Стратегијата за подигање на јавната свест за позитивниот контекст на укажувањето, заради запознавање на пошироката јавност за поимот "укажувач", неговите права и заштита, како и функционалноста на системот на заштита на укажувачите.

Како појдовна точка за имплементација на споменатата стратегијата е изготвеното истражување на јавното мислење и разбирањето на укажувањето, воопшто, врз основа на кое вклучувајќи ги другите истражувања е изработена Стратегијата за комуникации за спроведување на Кампањата за интегритет.

Имплементацијата на Стратегија за подигање на јавната свест за позитивниот контекст на

укажувањето во кое е вклучен и План за обуки и спроведување на истражувањето, е планирано да се реализира со поддршка од ИПА II 2014-2020 Реформа на јавната администрација и статистика, Компонента: Транспарентност и отчетност.

Заради пандемијата со COVID 19, реализацијата на оваа активност е одложена за наредната година, така што планираните обуките се очекува да започнат во почетокот на 2021 година преку реализација на т.н. он-лайн обуки. Изготвувањето на информатичко решение за заштита на идентитетот на укаџувачите како и на веб апликација за поднесување на пријави за укаџување како единствено софтверско решение е во финална фаза на изработка и се очекува негова инсталација во првиот квартал од 2021 година.

Како и останатите институции во јавниот сектор, во рамките на своите надлежности, ДКСК односно овластеното лице за прием на пријави од укаџувачи во ДКСК, и во 2021 година ќе презема конкретни активности на заштитено внатрешно и надворешно пријавување во случаи на прием на пријави од укаџувачи со почитување на процедурите утврдени со Правилникот за заштитено внатрешно пријавување во институциите во јавниот сектор, Правилникот за заштитено надворешно пријавување и внатрешната Процедура за заштитено внатрешни пријавување и заштитено надворешно пријавување во ДКСК.

11. Јакнење на целокупните капацитети на ДКСК

Во насока на реализација на надлежноста од ЗСКСИ, член 17 точка 25, ДКСК на почетокот на 2020 година го донесе Етичкиот кодекс за претседателот и членовите на ДКСК како и Насоки за интегритет и етичко однесување за вработените во ДКСК, со кои се утврдуваат принципите, вредностите и нормите за однесување на сите вработени.

Во февруари 2020 година беа донесени и Правила за внатрешен ред и дисциплина за вработените во Секетаријатот на ДКСК.

Со цел усогласување на работните цели, задачи и обврски на административните службеници вработени во Секетаријатот на Државната комисија со новите надлежности на институцијата, а истовремено постапувајќи во согласност со членот 17 од Законот за вработените во јавниот сектор, ДКСК по претходно спроведена и одобрена функционална анализа, ги донесе новите акти за внатрешна организација и систематизација на работните места во Секетаријатот на Државната комисија. Во август 2020 година, по добиена согласност од Министерството за информатичко општество и администрација, новите акти за внатрешна организација и систематизација на работните места во Секетаријатот на Државната комисија започнаа да се применуваат.

Во септември 2020 година, ДКСК го подготви Годишниот план за вработување за 2021 година, со податоци за состојбата на пополнетост на работните места во институцијата, планирани унапредувања и план за распределба на бројот на нови вработувања во следната година по припадност на заедница и истиот го достави на одобрување до надлежните органи. Во текот на 2021 со Годишниот план за вработување во ДКСК за 2021, планирани се 8 нови вработувања, 7 унапредувања и 1 пензионирање.

Во месец октомври 2020 година, на еден административен службеник од Секетаријатот на ДКСК му престана работниот однос со спогодба, со што вкупниот број на вработени административни службеници во Секетаријатот на ДКСК во 2020 година е 23.

Зајакнувањето на човечките ресурси на институцијата ќе продолжи да се реализира и во 2021 година и преку едукација во рамки на Годишниот план за обуки на вработените на Секетаријатот на

ДКСК за 2021 изготвен согласно Законот за административни службеници.

Се планира на почетокот од 2021 година да бидат реконструирани деловните простории за ДКСК и да се прилагодат на целта, намената и работата на оваа институција.

По реконструкција на деловните простории на ДКСК, ќе се отпочне постапка за преземање на веќе обезбедената ИКТ опрема од ИПА проектот (сервери, компјутери, принтери...моментално сместена во Министерство за правда), со што ќе се отпочне миграција и инсталација (хардвер и софтвер) од старата во новата опрема.

Чекор што ќе претходи на оваа постапка ќе биде обезбедување на посебни услови во новата сервер сала на ДКСК.

Во насока на унапредување на работењето, брзината, комуникацијата и квалитетот, ДКСК со помош на ИПА II во 2021 планира развивање и инсталирање на 7 нови софтверски решенија вклучувајќи:

- електронско доставување на пријавите на укажувачите и нивната заштита;
- комуникациски портал;
- софтверско решение за електронско прибирање и обработка на податоците од сите одделенија и сектори и нивна обработка, следење на движење на документите;
- софтверско решение за електронско прибирање и обработка на податоците за реализација на Националната стратегија;
- софтверско решение за АПЛ;
- мобилна апликација за информирање на граѓаните и спроведување прашалници;
- инсталирање на систем за е – учење и
- софтверско решение за следење на имплементација на интегритетот во институциите.
- систем за електронска архива со автоматска распределба на предмети, нивна обработка и следење на движење на предмети.

Во иднина во зависност од динамиката за реализација на ИПА 2020 ќе бидат изработени уште 2 нови софтверски решенија : Каталог за подароци и софтверско решение – Регистар на лобисти.

Во насока на ефикасно функционирање и извршување на тековните активности на ДКСК потребно е да се набават нови софтверски решенија (востоставување на електронски систем за евидентија за работно време и контрола на пристап; софтвери за потребите на финансиското работење, бар код читачи за основни средства и др.), различни софтверски лиценци, информатичка опрема и лиценциран софтвер за нови вработени, услуги за одржување на хардвер и софтвер (Средства за одржување на ИКТ опрема според Проект ИПА 2013), канцелариски мебел и конференциска опрема.

Согласно надлежностите кои ги има ДКСК, потребно е да се изврши поврзување на ДКСК преку веб-сервиси со институциите кои се утврдени во член 25 од ЗСКСИ.

12. Развивање и унапредување на соработката со граѓанските организации, фондации, научните институции и приватниот сектор

Имајќи ги предвид, но не ограничувајќи се на потпишаните Меморандуми за соработка, координацијата и заедничкото дејствување на полето на превенција и репресија на корупцијата и судирот на интереси со невладиниот и приватниот сектор, ДКСК во текот на 2021 година ќе ја продолжи веќе воспоставената интензивна соработка со претставниците на овие сектори во општеството со цел поефикасна превенција и репресија на корупцијата и судирот на интереси и промовирање на

интегритетот во Република Северна Македонија. Соработката со Платформата на ГО за борба против корупцијата е од особено значење и ќе продолжи со воспоставените форми за взајемна поддршка.

Целта е постигнување и одржување на непосредна, континуирана комуникација што ќе значи поттик и поголема подготвеност на сите чинители да ја зголемат ефикасноста во борбата против корупцијата и преземање на заеднички координирани дејствијата во континуитет со цел намалување на непотребните формалности и одбегнување на паралелното изолирано работење.

ДКСК ќе продолжи да ја остварува соработката и преку размена на достапни информации и иницијативи од областа на корупцијата и судирот на интереси, реализација на работилници, јавни дебати, конференции и кампањи за подигање на јавната свест, стручна соработка во процесот на едукација и обука, подготвка на законската регулатива која третира материја од областа на корупцијата и судирот на интереси, спроведување истражувања и анализи на корупцијата и судирот на интереси како и соработка во реализацијата на проекти од заеднички интерес, како и вклучување во сите активности каде постои можност за истото, а заради обезбедување на инклузивност на процесите.

13. Јакнење на соработката на ДКСК на мултилатерална и билатерална основа, поврзување и соработка со антикорупциските тела во соседството и пошироко, како и развивање и реализација на антикорупциски проекти

ДКСК во 2021 година ќе продолжи со праксата за обновување, зајакнување и развивање на соработка со меѓународни организации и антикорупциски тела на други држави, преку размена на искуства и реализација на заеднички активности. Така, во фокусот и оваа година ќе биде зајакнување на билатерната соработка со антикорупциските тела од регионот но и пошироко, вклучувајќи ги веќе воспоставените почетни контакти со Црна Гора, Србија, Италија, Хрватска и други. Соработката ќе овозможи поддршка за успешна реализација на низа проектни активности на ДКСК во овој период, но и поддршка на работата на меѓународните организации со кои ДКСК соработува како што се Council of Europe (Совет на Европа), European Delegation (Европска Комисија), OSCE, OECD Anti-corruption Network , United Nation Development Program (UNDP), Regional Anticorruption Initiative (RAI), United Nation Office on Drugs and Crime (UNODC), Групата на држави против корупција (ГРЕКО) и др. Во 2019 година, ДКСК се приклучи и кон Мрежата на институции за превенција на корупцијата (NCPA) , формирана во 2018 во Шибеник, Хрватска и континуирано учествува во проектите и активностите на мрежата. Оваа соработка и придонес на ДКСК ќе продолжи во текот на 2021 година.

Во 2021 година ќе продолжи во заедничка имплементација на веќе започнатите активности со РАИ во рамките на проектот "Да се прекине тишината: Унапредување на политиките и културата на укажување на земјите од Западен Балкан и Молдавија" и како и соработката со Совет на Европа во рамките на Хоризонталната програма за борба против организиран криминал, каде следен чекор е формирање на "Тренинг центар".

14. Подигнување на свеста за борба против корупцијата и судирот на интереси, а особено јакнење на личниот и институционалниот интегритет

Во насока на остварување на оваа цел, ДКСК во 2021 година планира реализација на повеќе активности во насока на зајакнување на јавната свест за негативното влијание на корупцијата и судирот на интереси, промовирање на интегритетот и заштитата на укажувачите.

Со цел препознавање и прифаќање на ДКСК како модерна и водечка институција одговорна за

превенција, репресија, едукација, истражување и известување за прашања поврзани со корупцијата и промовирање на транспарентност во нејзиното работење, ДКСК во првата половина од 2021 година со поддршка на ИПА II проектот и врз основа на донесената Стратегија за спроведување на Кампања за интегритет, ќе започне со реализација на едногодишната Кампања со која ќе се опфатат низа чинители во општеството, најнапред граѓаните. Во рамките на Кампањата ќе се работи на подигање на свеста и знаењето, како и разбирањето за интегритетот, етичкото однесување, укажувањето и антокорупцијата генерално.

ДКСК како одговорна и транспарентна институција и во 2021 година ќе продолжи односите со јавноста да ги гради во насока да придонесе за објективно информирање на граѓаните на начин и во мерка што одговараат на нејзината општествена позиција и улога. Еден од позначајните чекори што ДКСК ги прави, што како надлежност е утврдено и со законот, е обезбедување на јавност на седниците. Во услови на светската пандемија со Ковид 19, ДКСК седниците ги оддржува со присуство на медиумите преку електронските конференциски алатки.

Преку различни форми на односи со јавноста, ДКСК ќе продолжи континуирано да нуди информации за своето постапување, но и за прашања што се наметнуваат како актуелни од аспект на препознавање и спречување на корупцијата и судирот на интереси.

Сите позначајни пишани документи ДКСК ќе продолжи да ги објавува на својата веб- страница и да реагира на секое барање од медиумите преку давање коментари или стручни мислења со цел помагање во квалитетното информирање на јавноста за актуелни прашања од областа на корупцијата и судирот на интереси.

За цел унапредување на информирањето ДКСК на крајот од 2020 ја изработи новата надградена веб страница.

ДКСК ќе се вклучи во реализација на обуки во сите сегменти во општеството како дел од јакнењето на личниот и институционалниот интегритет. Обуки ќе се остваруваат преку воспоставената соработка со Министерството за информатичко општество и администрација насочени кон државните службеници, преку Академија за судии и јавни обвинители и секако преку сите останати институции, приватни и невладини организации кои имаат потреба и соодветно барање..

Во 2021 година ќе продолжи со реализација на активности планирани со ИПА II Транспарентност и отчетност, а во насока на имплементација и пилотирање на концептот на интегритет а потоа и негово воведување најнапред во институциите на извршната власт.

Државната комисија за спречување на корупцијата со поддршка на проектот ИПА II по спроведена обука за вработените, ќе спроведе проценка на ризици од корупција на институционално ниво и ќе обезбеди подетален прирачник односно водич за спроведување на само проценка на ризици од корупција во работењето.

Во рамките на соработката со ОБСЕ Мисијата во Скопје се планира во 2021 година 30 општини да бидат обучени за спроведување на Политиката на интегритет а пет (5) општини ќе бидат потпомогнати со грантови за имплементација на овие политики.

Активностите во насока на реализација на проектот Антикорупциска едукација на учениците од средните училишта и во 2021 останува во фокусот на ДКСК и клучна активност во насока на градење и подигање на личниот интегритет на помладите граѓани во Република Северна Македонија.

15. Мониторинг и следење на ризиците согласно Стратегијата за управување со ризици и Регистарот на ризици на ДКСК

Со цел подобрување на способноста за остварување на стратешките цели на ДКСК преку управување со заканите и можностите и создавање околина која придонесува кон поголем квалитет, ефикасност и резултати во сите активности и на сите нивоа, потребно е да се врши мониторинг и следење на ризиците согласно Стратегијата за управување со ризици и Регистарот на ризици на ДКСК.

Управувањето со ризиците е централен дел на стратешкото управување. Тоа е алатка која им помага на раководителите да ги предвидат неповолните настани и да реагираат на нив, односно да ги насочат постапките на внатрешната контрола и ограничните ресурси кон клучните функции и со нив поврзаните ризици. Како последица на тоа, суштинско значење на управувањето со ризикот е да ја подобри ефикасноста на организацијата преку систематско утврдување, оценување, управување и контрола на проектите и системските ризици и ризичните настани и состојби кои може да имаат негативни ефекти за постигнувањена целите на организацијата, вклучувајќи ги и ризиците од корупција.

Целта на управувањето со ризиците е нивно ограничување на прифатливо ниво. Секоја активност преземена во ДКСК во однос на управувањето со ризикот станува дел од "внатрешната контрола". Целокупното управување со ризиците ќе произлезе од нивното мерење и приоритизирање во рамки на Стратегијата за управување со ризиците 2021-2023 што ДКСК ќе ја донесе најдоцна во јануари 2021 година.

16. Транзиција/имплементација на Системот за управување со квалитет и набавка на услуги за сертификација на Системот за управување со квалитет согласно новите барања на меѓународниот стандард ISO 9001:2015

Заради преминување/транзиција и понатаму имплементација во ИСО 9001:2015, ДКСК кон крајот на 2021 ќе пристапи кон сертификација на Системот за управување со квалитет согласно новите барања на меѓународниот стандард ISO 9001:2015.

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател
Билјана Ивановска**

АКЦИСКИ ПЛАН

за реализација на Програмата за работа на ДКСК за 2021 година

1. Следење и оценка на спроведувањето на Националната стратегија за спречување на корупцијата и судирот на интереси 2021-2025 со акционен план

Ред. бр.	Активност	Рок на реализација	Показател на активност	Потребни / обезбедени средства
1.	Обезбедување на номинација на лица од институциите означени како носители на активности во Акцискиот план од НС2021-2025	Јануари - март 2021	Листа на номинирани лица	Буџет на ДКСК
2.	Спроведување на длабинско квалитативно перцептивно и виктимолошко истражување кое ќе послужи како основа за следење на ефектите и прогресот од Националната стратегија	Јануари - Февруари 2021	Спроведено истражување	ИПА II Транспарентност и одговорност
3.	Организирање на јавни дебати / округли маси по поединечни области утврдени со Националната стратегија	Септември – Декември 2021	Број на организирани јавни дебати	ИПА II Транспарентност и одговорност
4.	Развивање и инсталација на ИТ решение – веб апликација за прибирање, евалуација и квалитативна проверка на имплементацијата на Националната стратегија	Септември 2021	ИТ решение ставено во функција	ИПА II 2014-2020 Реформа на јавната администрација и статистика
5.	Обуки за номинираните лица за користење на апликацијата за прибирање, евалуација и квалитативна проверка на имплементацијата на Националната стратегија	Септември – декември 2021	Спроведени обуки	ИПА II 2014-2020 Реформа на јавната администрација и статистика

2. Спроведување на процесот на Антикорупциска проверка на легислативата

Ред. бр.	Активност	Рок на реализација	Показател на активност	Потребни / обезбедени средства
1.	Барања за антикорупциска проверка на легислативата поднесени од овластени предлагачи на закони	Континуирано 2021	Број на поднесени барања	Буџет на ДКСК
2.	Спроведување на процесот на АПЛ во согласност со Методологијата за АПЛ по поднесени барања од овластени подносители	Континуирано 2021	Број на поднесени барања / број на спроведени проверки	Буџет на ДКСК

3.	Изготвување на софтверско решение за АПЛ со кое би се вршела автоматска идентификација на ризиците во законите според клучни зборови , генерирале прегледи и извештаи, и со кој би се обезбедило и директна поврзаност со ЕНЕР	Јануари – април 2021	Изготвено софтверско решение	ИПА II Транспарентност и одговорност
4.	Следење на имплементација на препораките од проектот Проверка на ранливост од корупција во политиките и постапките за вработување, со особен фокус на непотизам, кронизам и клиентализам.	Јануари – декември 2021	Број на имплементирани препораки	Следење на имплементација на препораките од проектот Проверка на ранливост од корупција во политиките и постапките за вработување, со особен фокус на непотизам, кронизам и клиентализам.
5.	Подобрување на рамката за дискрециони овластувања преку спроведување на анализа. Анализа на дискреционите овластувања ќе се спроведе во 3 области: <ul style="list-style-type: none">- правна рамка поврзана со вработувањето- поширок опсег на законодавство што регулира издавање на различни видови дозволи, одобрувања, особено во врска со екологијата (дозволи за користење и испуштање во водата, градежни дозволи, за депонии итн.) и- законската регулатива којашто обезбедува индивидуални права и одговорности на граѓаните (даноци, право-имотни односи, итн.).	Јануари – декември 2021	1) Изготвување предлози за унапредување на системите за контрола, вклучително и законски измени; 2) Изготвување постапки за примена на дискреционите овластувања и постапки за транспарентност; и 3) Препораки и упатства за интегрирање на дискреционите овластувања во институционален систем што дозволува интерни ревизии и контрола.	ИПА II „Поддршка за државната реорганизација“ Буџет на ДКСК
6.	Спроведување на активности за проценка на ранливи точки од корупција во легислативата која ги опфаќа просторнопланирање, урбанизам и градежништво	Јануари – декември 2021	Спроведена анализа	УСАИД ЦЕП

3. Постапување по пријави со наводи за сомневања за корупција

Ред. бр.	Активност	Рок на реализација	Показател на активност	Потребни / обезбедени средства
1.	Постапување по пријави за постоење сомнеж за корупција (поднесени од граѓани, правни лица, наоди од медиуми, наоди од надлежни државни органи, по сопствена иницијатива)	Континуирано 2021	Број на отворени предмети Број на покренати иницијативи за кривично гонење Број на покренати иницијативи за разрешување, распоредување, сменување, или друг вид одговорност	Буџет на ДКСК

4. Следење на законитоста на финансирањето на политичките партии

Ред. бр.	Активност	Рок на реализација	Показател на активност	Потребни / обезбедени средства
1.	Постапување по иницијатива за постоење сомнеж за незаконитото финансирање на политичка партија (од државни органи, политички партии или здруженија и фондации кои работат во областа на спречување на корупцијата, владеењето на правото или доброто управување или по сопствена иницијатива)	континуирано 2021	Број на отворени предмети Број на покренати постапки за утврдување постапка за утврдување одговорност пред надлежни органи	Буџет на ДКСК
2.	Обуки за вработените во ДКСК за следење на законитоста на финансирањето на политичките партии	Септември – декември 2021	Одржани обуки	Меѓународната фондација за изборни системи (ИФЕС)

5. Спречување на корупцијата во политиката во изборен процес

Ред. бр.	Активност	Рок на реализација	Показател на активност	Потребни / обезбедени средства
1.	Постапување по сопствена иницијатива или приговор од организатор на изборна кампања или акредитирани набљудувачи за постоење сомневање за незаконито финансирање на изборна кампања	Август - декември 2021	Број на отворени предмети Број на покренати постапки за утврдување постапка за утврдување одговорност пред надлежни органи	Буџет на ДКСК
2.	Изготвува Посебен извештај за утврдени состојби во финансирањето на изборната кампања на изборниот процес на локалните избори 2021 година	Во рок од три месеци од денот на завршување на изборите	Изготвен и доставен посебен извештај до Собранието на Република Северна Македонија	Буџет на ДКСК
3.	Развивање на платформа - софтвер за интегрирано следење на активностите на политичките партии согласно Законот за финансирање на политичките партии и Изборниот законик	Ноември 2021	Изготвено софтверско решение	Меѓународен Донатор
4.	Одржување на постојана комуникација со ОБСЕ/ОДИХР Набљудувачката мисија за локалните избори 2021	Август – декември 2021	Број на разменети податоци врз основа на воспоставена комуникација	Буџет на ДКСК
5.	Реализација на активности врз основа на Меморандумот за соработка меѓу ДКСК, ДКСК и ДЗР во врска со неправилности во спроведувањето на изборната кампања на локалните избори 2021	Август – декември 2021	Број на разменети податоци	Буџет на ДКСК
6.	Постапување по сопствена иницијатива или по приговор од организатор на изборна кампања за постоење сомневање за прекршување на одредбите од Изборниот законик за забрана на буџетски средства, односно забранети дејствија на јавните институции од денот на распишување на изборите, како и прекршување на одредбите од ЗСКСИ кои регулираат забрането постапување од денот на донесување на одлуката за распишување на изборите	Август-декември 2021	Број на отворени предмети Број на покренати постапки за утврдување постапка за утврдување одговорност пред надлежни органи	Буџет на ДКСК

7.	Изготвување Посебен извештај за утврдени злоупотреби во финансирањето на изборната кампања на изборниот процес на локалните избори 2021	Во рок од три месеци од денот на завршување на изборите	Изготвен и доставен посебен извештај до Собранието на Република Северна Македонија	Буџет на ДКСК
----	---	---	--	---------------

6. Постапување по предмети со наводи за судир на интереси

Ред. бр.	Активност	Рок на реализација	Показател на активност	Потребни / обезбедени средства
1.	Постапување по предмети од областа на судирот на интереси	Континуирано 2021	Број на оформени предмети/број на завршени предмети Број на предмети во кои е утврден судир на интереси/ број на предмети во кои е постапено по укажување од ДКСК Број на изречени јавни опомени Број на иницијативи за утврдување на одговорност на службени лица Број на иницијативи за разрешување/престанок на вршење на јавни овластувања и должности, доколку службеното лице е именувано и ли назначено Број на барање за поведување на дисциплинска постапка, доколку службеното лице не е избрано или именувано лице	Буџет на ДКСК

			Број на доставени барања за поведување на прекршочни постапки Број на известувања на јавноста за случаите на судир на интереси	
2.	Ажурирање на базата со податоци со ново примени изјави за имотна состојба и интереси	Континуирано 2021	Број на ажурирани изјави за имотна состојба и интереси	Буџет на ДКСК
3.	Постапување по барање мислење за утврдување на состојба на судир на интереси	Континуирано 2021	Број на побарани мислења/ Број на издадени мислење за постоење/непостоење состојба на судир на интереси	Буџет на ДКСК
4.	Евиденција согласно член 56 став 2 од Законот за спречување на корупцијата и судирот на интереси во однос на тоа кога избраните и именуваните лица во законски предвидениот рок од 10 дена ја известуваат Државната комисија за извршениот избор, именување, унапредување или вработување на службеното лице или нему блиско лице	Континуирано 2021	Број на лица кои постапиле по член 56 став 2 од ЗСКСИ	Буџет на ДКСК
5.	Редовна проверка на интересите од изјавите за имотна состојба и интереси	Континуирано 2021	Број на проверени изјави за имотна состојба и интереси / број на поднесени барања за поведување прекршочна постапка Број на проверени изјави за имотна состојба и интереси / број на оформени предмети за можен судир на интереси Број на предмети во кои е утврден судир на интереси/ број на предмети во кои е постапено по укажување од ДКСК	Буџет на ДКСК

6.	Објава на статистички податоци за поднесени претставки во однос на злоупотреба на дискреционо право од страна на службените лица	Јуни 2021 Декември 2021	Број на поднесени претставки	Буџет на ДКСК
----	--	----------------------------	------------------------------	---------------

7. Следење на имотната состојба на службените лица и обезбедување на актуелност, комплетност и ажуарност на добиените обрасци од надлежните институции за Регистарот за избрани и именувани лица

Ред. бр.	Активност	Рок на реализација	Показател на активност	Потребни / обезбедени средства
1.	Проверка на податоците од Обрасците за пријавување на имотната состојба и интереси	континуирано 2021	Број на проверени податоци од Обрасци за пријавување на имотната состојба и интереси Број на издадени платни налози / Број на поднесени барања за поведување прекршочна постапка Број на спроведени постапки за испитување на имотна состојба Број на поднесени иницијативи за покренување кривична постапка	Буџет на ДКСК
2.	Спроведување постапки за испитување на имотна состојба	Континуирано 2021	Број на поведени постапки Број на поднесени иницијативи за покренување кривична постапка	Буџет на ДКСК
3.	Изработка на софтверското решение за електронско поднесување на Обрасци за изјава за имотна состојба и интереси, обрасци за промена во имотна состојба и интереси, обрасци за регистар за именувани и избрани лица и проверка на податоците	Јуни-септември 2021	Изработено ново софтверско решение	Буџет на ДКСК
4.	Обука за ДКСК од страна на Агенција за катастар за недвижности за начинот на примена на електронскиот катастар и спроведување на анализа на податоците од	Прв половина 2021	Број на обучени лица од ДКСК	Буџет на ДКСК

	имотните листови			
5.	Ажурирање на базата со податоци од ново примени Обрасци за имотна состојба и интереси и податоци од Обрасци за промени во имотната состојба и интереси и нивно објавување на веб страницата на ДКСК	Континуирано 2020	Број на примени Обрасци за изјава за имотна состојба и интереси Број на примени обрасци за промени во имотна состојба и интереси Број на издадени платни налози / Број на поднесени барања за поведување прекршочна постапка	Буџет на ДКСК
6.	Редовно верификување и објавување на обрасците за Регистарот за избрани и именувани лица	Континуирано 2021	Број на примени обрасци за Регистарот на избрани и именувани лица Број на издадени платни налози/ поведени прекршочни постапки за недоставување обрасци за избрани и именувани лица од надлежни институции	Буџет на ДКСК
7.	Донесување Годишен план за следење на имотна состојба и интереси за 2022 година	Декември 2021	Донесен годишен план	Буџет на ДКСК

8. Спроведување на постапки во случаи на постапување спротивно на одредбите од Законот за спречување на корупцијата и судирот на интереси

Ред. бр.	Активност	Рок на реализација	Показател на активност	Потребни / обезбедени средства
1.	Водење на прекршочни постапки	континуирано 2021	Број на прекршочни постапки Број на донесени одлуки во прекршочна постапка	Буџет на ДКСК

2.	Евиденција на издадени прекршочни платни налози	континуирано 2021	Број на издадени прекршочни платни налози	Буџет на ДКСК
----	---	-------------------	---	---------------

9. Подготвување и утврдување на формата на каталог на подароци

Ред. бр.	Активност	Рок на реализација	Показател на активност	Потребни / обезбедени средства
1.	Изготвување и ажурирање на каталогот на подароци врз основа на податоци добиени од државните институции по основ на Законот за користење и располагање со стварите во државна сопственост и со стварите во општинска сопственост	Континуирано 2021	Креирана форма на каталог Ажуриран каталог	Буџет на ДКСК
2.	Циркуларен допис – потсетување на сите надлежни институции за обврската согласно ЗСКСИ за пријавување /доставување податоци за подароци	Февруари 2021	Испратен допис Добиени податоци	Буџет на ДКСК
3.	Изготвување на софтверско решение - Каталог за подароци	По динамика утврдена дополнително	Изгответо ИТ решение	ИПА 2020
4.	Спроведување на округли маси, дебати со претеници, членови на извршната власт и други избрани и именувани лица	По динамика дополнително утврдена	Број на опфатени учесници	ИПА 2020

10. Имплементација на Законот на заштитата на укажувачите

Ред. бр.	Активност	Рок на реализација	Показател на активност	Потребни / обезбедени средства
1.	Спроведување на истражување на јавноста за мерење на унапредувањето на разбирањето на системот на укажување по спроведена кампања	Октомври 2021	Спроведено истражување	ИПА II Транспарентност и одговорност
2.	Спроведување на активностите утврдени со „Стратегијата за промоција на системот на заштита на укажувачите”, во рамките на Кампањата за интегритет.	2021	Имплементирани активности	ИПА II Транспарентност и одговорност

3.	Востоставување на ИТ алатка за пријавување и заштита на укажувачите	Јануари 2021	Функционална ИТ алатка	ИПА II Транспарентност и одговорност
4.	Постапување по пријави од укажувачи во рамките на заштитено внатрешно и надворешно пријавување	Континуирано 2021	Број на отворени предмети Број на покренати иницијативи за кривично гонење Број на покренати иницијативи пред надлежни органи за поведување постапка за утврдување одговорност на службени лица Други мерки преземени од страна на овластеното лице за прием на пријави од укажувачи	Буџет на ДКСК
5.	Објавување - ажурирање листа на овластени лица за прием на пријави доставени заради заштитено внатрешно пријавување во институциите во јавниот сектор	Континуирано 2021	Број на институции кои известиле за овластено лице Објавена листата на веб страницата на ДКСК	Буџет на ДКСК
6.	Спроведување на обуки за посебни групи на лица согласно Анализата за потреба од тренинзи	Континуирано 2021	Број на обучени лица	ИПА II Транспарентност и одговорност

11. Јакнење на целокупните капацитети на ДКСК

Ред. бр.	Активност	Рок на реализација	Показател на активност	Потребни / обезбедени средства
1.	Ставање во употреба на апликација за автоматско распоредување на предмети, нивно следење (на промени на статуси на предмети, времетраење на работа на предметот во зависност на статусот во кој што се наоѓа предметот), генерирање на периодични извештаи (по време поминатот од постапување, според организациона единица, според вид, според статус)	Јануари - февруари 2021	Функционална апликација	Буџет на ДКСК

2.	Инсталирање на новата ИТ опрема обезбедена преку ИПА заради воспоставување на целосна функционалност на ДКСК	Април - Мај 2021	Инсталирана ИТ опрема	Буџет на ДКСК
3.	Изготвување на нова ICT стратегија	Јуни - јули 2021	Изготвена ICT стратегија	Буџет на ДКСК
4.	Обезбедување на надградба на знаењата преку специјализирана обука за секој од вработените	2021 континуирано	Број на обезбедени и реализирани специјализирани обуки	Буџет на ДКСК/ IPA II Транспарентност и отчетност Меѓународни организации/ ГО
5.	Унапредување на административни службеници од Секретаријатот на ДКСК согласно Годишниот план за вработување во ДКСК за 2021	јануари-март 2021	Број на унапредени службеници во ДКСК	Буџет на ДКСК
6.	Вработување на административни службеници во Секретаријатот на ДКСК согласно Годишниот план за вработување во ДКСК за 2021	јануари-март 2021	Број на нововработени во ДКСК	Буџет на ДКСК
7.	Инсталирање на 9 нови софтверски решенија вклучувајќи: <ul style="list-style-type: none">- Електронско доставување на пријавите на укажувачите и нивната заштита;- комуникациски портал;- софтверско решение за електронско прибирање и обработка на податоците од сите одделенија и сектори и нивна обработка, следење на движење на документите;- софтверско решение за електронско прибирање и обработка на податоците за реализација на Националната стратегија;- софтверско решение за АПЛ;- мобилна апликација за информирање на граѓаните и спроведување прашалници;- инсталирање на систем за e – учење- софтверско решение за следење на имплементација на интегритетот во институциите.	2021	Имплементирани софтверски решенија	ИПА II ИПА 2020

	<ul style="list-style-type: none"> - Каталог за подароци и софтверско решение - Регистар на лобисти. - систем за електронска архива со автоматска распределба на предмети, нивна обработка и следење на движење на предмети 			
8.	Изработка на Регистар на избрани и именувани лица, електронско доставување на изјава за имотна состојба и интереси, нивно објавување во машински обработлив формат, софтверски систем за електронски прибирање на податоци од други институции за потребите на ДКСК, нивна обработка, модул за менаџирање со документи.	2021	Воспоставен функционален Регистар	Буџет на ДКСК и/ или меѓународен донор

12. Развивање и унапредување на соработката со граѓанските организации, фондации, научните институции и приватниот сектор

Ред. бр.	Активност	Рок на реализација	Показател на активност	Потребни / обезбедени средства
1.	Вклучување на сите чинители во сегменти од работењето каде што има потреба и простор од истото, заради обезбедување на инклузивност и транспарентност во работењето, како и постигнување и одржување на непосредна, континуирана комуникација	Континуирано 2021	Број на одржани работни средби Број на реализирани проекти	Буџет на ДКСК Невладини организации Меѓународни организации
2.	Соработка со Платформата на граѓански организации за борба против корупцијата заради следење на изборниот процес	јуни – октомври 2021	Број на активности врз основа на соработката	Буџет на ДКСК Платформа на ГО

13. Јакнење на соработката на ДКСК за спречување на корупцијата на мултилатерална и билатерална основа преку поврзување и соработка со антикорупциските тела во соседството и пошироко и развивање и реализација на антикорупциски проекти

Ред. бр.	Активност	Рок на реализација	Показател на активност	Потребни / обезбедени средства
1.	Имплементација активностите од проектот “Да се прекине тишината : Унапредување на политиките и културата на укажување”, врз основа на воспоставената соработка и потписан Меморандум за разбирање со РАИ	Континуирано 2021	Реализирани активности	РАИ Буџет на ДКСК
2.	Реализација на активности за поддршка на работата од страна на меѓународни тела и организации	Континуирано 2021	Број на започнати / реализирани проекти Број на учество на конференции	Буџет на ДКСК Меѓународни организации
3.	Поврзување и соработка со антикорупциските тела во соседството и пошироко	Континуирано 2021	Број на реализирани активности	Буџет на ДКСК Меѓународни организации
4.	Учество на ДКСК во проектите и активностите на Мрежата на институции за превенција на корупцијата	Континуирано 2021	Број на започнати/ реализирани проекти и активности	Буџет на ДКСК
5.	Имплементација на активности од проектот во рамките на воспоставена соработка со Совет на Европа	2021	Реализирани активности	Совет на Европа Буџет на ДКСК

14. Подигнување на свеста и обуки за борба против корупцијата и судирот на интереси, а особено за јакнење на личниот и институционален интегритет

Ред. бр.	Активност	Рок на реализација	Показател на активност	Потребни / обезбедени средства
1.	Соработка и информирање на јавноста преку медиумите за јавно информирање	Континуирано 2021	Број на одржани јавни седници Број на одржани прес конференции	Буџет на ДКСК
2.	Спроведување на проектот Антикорупциска едукација на учениците од средните училишта	Континуирано 2021	Број на започнати и реализирани активности во насока на имплементација на проектот	ГО ИДСЦС, Холандска Амбасада ДКСК

3.	Спроведување обуки согласно утврдената динамика во Стратегијата за унапредување на системот на заштита на укажувачи	Континуирано 2021	Број на спроведени обуки Број на обучени лица	ИПА II Транспарентност и одговорност Совет на Европа
4.	Спроведување на кампања за подигање на јавната свест и знаење за интегритетот, укажувачите, антикорупција и работата на ДКСК	2021	Спроведена кампања Спроведено истражување на знаењето на јавноста по спроведување на кампањите	ИПА II Транспарентност и одговорност
5.	Спроведување обуки за превенција од корупцијата, судирот на интереси и интегритетот организирани од страна на други институции (ACJO, МИОА, други државни институции, факултети со кои ДКСК има потпишано Меморандум и др.)	Континуирано 2021	Број на обуки каде ДКСК се јавува во улога на предавач	Буџет на ДКСК и др. институции
6.	Подготовка на Методологија за спроведување на проценка на ризици од корупција на секторско ниво	Јануари 2021	Подгответна методологија	ИПА II Транспарентност и одговорност
7.	Подготовка на Прирачник за спроведување на проценка на ризици од корупција на ниво на институција	Јануари 2021	Подгответен Прирачник	ИПА II Транспарентност и одговорност
7.	Подготовка на етички кодекси, процедури, водичи и други документи соодветни за специфични институции и за назначените офицери за интегритет	Јуни – декември 2021	Подгответни документи	ИПА II Транспарентност и одговорност
8.	Пилотирање на концептот на интегритет во 3 до 5 пилот институции (утврдени со претходно истражување)	Февруари – мај 2021	Анализа од спроведено пилотирање со препораки за натамошно постапување	ИПА II Транспарентност и одговорност
9.	Креирање на т.н. "community portal" помеѓу ДКСК и 1278 институции за размена на информации и комуникација	Февруари 2021	Креиран "community portal"	ИПА II Транспарентност и одговорност

10.	Имплементација на системот на интегритет на локално ниво	Континуирано 2021	Број на обучени лица од општините Број на општини со имплементиран систем на интегритет	ОБСЕ ДКСК
11.	Воведување на мобилна апликација за ширење на кампањата истовремено обезбедувајќи можност за спроведување истражувања, анкетирање на јавното мислење, информирање	Септември 2021	Инсталирана мобилна апликација	ИПА II Транспарентност и одговорност

15. Мониторинг и следење на ризиците согласно Стратегијата за управување со ризици и Регистарот на ризици на ДКСК

Ред. бр.	Активност	Рок на реализација	Показател на активност	Потребни / обезбедени средства
1.	Мониторинг и известување на ризиците	декември 2021	Ажуриран регистар на ризик	Буџет на ДКСК

16. Транзиција/имплементација на Системот за управување со квалитет и набавка на услуги за сертификација на Системот за управување со квалитет согласно новите барања на меѓународниот стандард ISO 9001:2015

Ред. бр.	Активност	Рок на реализација	Показател на активност	Потребни / обезбедени средства
1.	Стандардизација со меѓународниот стандард ISO 9001:2015	Септември 2021	Обезбедување на меѓународниот стандард ISO 9001:2015	Буџет на ДКСК